



MINUTI

Laqgħa tal-Kunsill Lokali ta' Ta' Xbiex

SEBA' LEGISLATURA

Laqgħa Numru 77

5 ta' Diċembru, 2018

Il-Kunsilli Lokali ta' Ta' Xbiex Itaq' fl-Uffiċċju Amministrattiv tiegħu li jinsab fl-indirizz *Highrise Apartments* Triq l-Imradd Ta' Xbiex XBX1150, fil-hamsa u nofs ta' filgħaxija.

PREŻENTI:

Max Zammit – Sindku
Ronald Portelli – Viċi Sindku
Eugenio Muscat – Kunsillier
Frank Roe - Kunsillier
Louise Cachia Castelletti – Kunsillier

UFFIĊJAL PREŻENTI:

Matthew Dimech – Deputat Segretarju Eżekuttiv

Minuti

Is-Sindku Max Zammit ippresjeda l-laqgħa.

77.1 Qari ta' ittri ta' apoloġiji;

77.1.1 Kulhadd kien preżenti għal-laqgħa u għaldaqstant ma kienx hemm ittri ta' apoloġija.

77.2 Kunsiderazzjoni u Approvazzjoni tal-Minuti;

77.2.1 Is-Sindku ressaq il-minuti tas-Seduta 76 għall-approvazzjoni. Ma kien hemm l-ebda korrezjoni. Il-Kunsill qabel. Il-Minuti ġew iffirmati mis-Sindku u Segretarju Ezekuttiv.

77.3 Kunsiderazzjoni u Approvazzjoni tal-Iskeda tal-pagamenti;

77.3.1 Is-Sindku ressaq l-Iskeda tal-Pagamenti tal-kontijiet għall-approvazzjoni.

77.3.2 Id-Deputat Segretarju Ezekuttiv irrimarka illi l-*statement of account mal-accountant* tal-Kunsill imur lura sentejn. Il-Kunsill innota li ma kienx infurmat illi dawn il-hlasijiet ma kienux qed isiru jew jitressqu għall-approvazzjoni.

Il-Kunsill qabel illi jithallsu l-pendenzi minnufih, speċjalment, u ġa la darba, ser niffirmaw kuntratt ġdid għal dan is-servizz.

77.3.3 Il-Kunsillier F Roe propona l-approvazzjoni tal-Iskeda tal-pagamenti. Il-Viċi Sindku R Portelli issekonda. Il-Kunsill approva l-Iskeda tal-pagamenti tal-kontijiet.

77.4 Komunikazzjoni mis-Sindku;

77.4.1 Il-Kunsill iddiskuta d-data ta' meta ser isir il-festin annwali tal-Milied għall-anzjani. Intgħazlet id-data tas-Sibt 15 ta' Diċembru 2018.

77.5 Petizzjoni tal-Block E1;

77.5.1 Is-Sindku qal li hekk kif kien ġie approvat fl-aħħar laqgħa tal-Kunsill, ġew mistiedna r-rappreżentanti tal-petizzjoni tal-Block E1 sabiex jispjegaw lilhom nfushom aħjar dwar il-petizzjoni tagħhom.

77.5.2 Is-seduta ġiet mwaqqfa sabiex issir diskussjoni mar-residenti. Hin: 18.30. Is-seduta komplet. Hin: 18.50.

77.5.3 L Cachia Castelletti irrimarkat illi ma kienx hawn qbil illi ir-residenti jigu mistiedna ghal din il-laqgħa. G Muscat ssekonda. Is-Sindku qal li bil-kontra, din ġiet diskussa u anke approvata fl-ahħar laqgħa. Il-Kunsillier L Cachia Castelletti u l-Kunsillier G Muscat sostnew li din ma ġietx approvata, u filfatt konna għadna niddiskutu min għandu jiġi mistieden. Id-Deputat Segretarju Ezekuttiv qara silta tal-minuta tas-Seduta 76, fejn wera li din l-istedina toħrog mill-Minuti li għadhom kif ġew approvati.

L Cachia Castelletti u G Muscat sostnew illi tali tneħhija ta' *green area* ser toħloq precedent. Huma qalu illi għalkemm l-ilmenti jistgħu ikunu ġustifikati, dan ma jnaqqasx mir-responsabbilta tal-Kunsill illi jiehu hsieb din l-*green area* ahħjar. Huma innotaw li dawn l-ilmenti qamu meta l-Kunsill kien qiegħed mingħajr kuntrattur tal-*green areas*. Is-Sindku u R Portelli ma qablux. Huma qalu li ahħna qegħdin hawn biex naqdu x-xewqat tar-residenti.

Is-Sindku talab lil L Cachia Castelletti biex sal-laqgħa li jmiss igġib ideat u stimi ta' *fence* kif hi qegħda ssemmi, li biha tista tigi ndawwru din il-*green area* sabiex l-annimali ma jħammgux fiha u ma tkunx ta' aktar skomdu lir-residenti.

77.6 Rapport Evalwazzjoni *Tender* – Servizz ta' *Accountant* għall-Kunsill Lokali;

77.6.1 Id-Deputat Segretarju Ezekuttiv qara r-rapport tal-Evalwazzjoni. Il-Kunsill qabel li jgħati l-kuntratt lill-kumpanija *GMM & Associates (Malta) Ltd.* għall-valur ta' €11,520 u dan peress illi l-offerta tagħhom hija l-irħas waħda illi tilhaq il-kriterji stabbiliti fid-dokument tat-*tender*.

77.7 Planning Authority – Triq il-Maskli;

77.7.1 Is-Sindku qal li wasal ilment dwar applikazzjoni ta' żvilupp bin-numru PA 10374/18. Il-Kunsill qabel li jqabbd perit jipprepara is-sottomissjonijiet tekniċi dwar din l-applikazzjoni.

77.8 Risorsi Umani;

77.8.1 Is-Sindku qal li fl-ahħar laqgħa kien innutat min dan il-Kunsill illi l-*full timers* tal-Kunsill issa qed jirkibhom ix-xogħol. Is-Sindku qal illi prezentament, sabiex tizzied l-effiċjenza tas-servizzi tal-Kunsill hekk kif ukoll tingħata għajnuna lill-istaff tal-Kunsill, qiegħed jirrakkomanda li jiġi ingaġġat *environmental officer*. Ix-xogħol ta' din il-persuna ser ikun li jiehu hsieb dak kollu li għandu x'jaqsam mal-ambjent tal-lokalita', hekk kif ukoll ikun *contracts manager* tal-kuntratti tas-servizzi tal-Kunsill relatati mal-ambjent fosthom tal-Ġonna, Skart u Knis.

77.8.2

Il-Kunsill għabar tlett kwotazzjonijiet, u jidher illi l-irħas waħda taqa taħt il-livell tad-*direct order*. Għaldaqstant s-Sindku rakkomanda illi tintgħazel l-offerta tas-Sur Michael Calleja. Il-Kunsill qabel, bil-patt illi

77.9 dan jiġi ingaġġat sa Gunju 2019, u wara dan jerġa jkun hemm evalwazzjoni tas-servizz u sejha oħra għall-kwotazzjonijiet.

77.9.1 **Avvenimenti għaz-zmien tal-Milied;**

Is-Sindku qal li huwa jemmen li għanda ssir attivita' għal zmien il-Milied fil-fetha fejn il-funtana tat-tmun. Huwa ressaq kwotazzjoni minghand l-organizzatur Noel Castillo sabiex jintrama palk f'din il-fetha, hekk kif ukoll ikun hemm kant u zfin b'tema tal-Milied.

Il-Kunsill qabel li tiġi organizzata din l-attivita'. Il-Kunsill iddiskuta ukoll li jkollu jsir parti mill-pagament, jekk l-attivita' tithassar fl-aħhar minuta minhabba l-maltemp.

Il-Kunsill awgura li din l-attivita' tintlaqa tajjeb min dawk li jkunu forsi wahedhom f'darhom f'dawn iz-zminijiet tal-festi.

77.10.1 **Items oħra ta' Xogħol ieħor tal-Kunsill Lokali li jkunu meħtieġa;**

77.10.1 **Ma kienx hemm items oħra ta' xogħol**

77.11 **Il-laqgħa li jmiss ha ssir it-Tlieta 22 ta' Jannar, 2019 fis-6.00 ta' filgħaxija.**

77.11.1 **Il-laqgħa intemmet fit-tmienja ta' filgħaxija.**

Konfermati, illum 22 ta' Jannar 2019.

IFFIRMATA_____
Max Zammit
Sindku

_____IFFIRMATA_____
Matthew Dimech
Deputat Segretarju Eżekuttiv